

भूसंपादन अधिनियम, १९८४ अंतर्गतच्या कलम १८ मध्ये विहित केलेल्या तरतूदीच्या अनुषंगाने वाढीव मोबदला मा. न्यायालयात जमा करण्यासाठी "८६७४ - शासनाने ठेवलेल्या प्रतिभूती ठेवी" या लेखाशिर्षाखाली निधी उपलब्ध करण्याबाबत

महाराष्ट्र शासन

कौशल्य विकास व उद्योजकता विभाग

शासन निर्णय क्रमांक अर्थसं-२४११/२०१७/प्र.क्र १६१/ व्य.शि -२,

मादाम कामा रोड, हुतात्मा राजगुरु चौक,

मंत्रालय, मुंबई ४०० ०३२

दिनांक : १३ मार्च, २०१८.

संदर्भ :- १. वित्त विभाग, शासन परिपत्रक क्रमांक न्याखभ -२०१५/ प्र.क्र १३१/अर्थसं-२,

दिनांक ०३ जून, २०१५.

२. व्यवसाय शिक्षण व प्रशिक्षण संचालनालयाचे पत्र क्रमांक १२/नियोजन/२०१७/प्रा. आ.

/प्र.क्र.५९/१११, दिनांक ०६ सप्टेंबर, २०१७.

३. व्यवसाय शिक्षण व प्रशिक्षण संचालनालयाचे पत्र क्रमांक १२/नियोजन/न्या. प्रकरण/

कळंब/२०१७-१८/प्र.क्र ९९/२३३, दिनांक १६ डिसेंबर, २०१७

प्रस्तावना:-

व्यवसाय शिक्षण व प्रशिक्षण संचालनालयाने संदर्भ क्रमांक ०१ येथील पत्रान्वये कळविले आहे की, औद्योगिक प्रशिक्षण संस्था, कळंब, जिल्हा उस्मानाबाद या संस्थेकरिता संपादित केलेल्या जमिनी संदर्भात वाढीव मोबदला मिळणेकरिता मा. सह दिवाणी न्यायालय, वरिष्ठ स्तर, उस्मानाबाद यांच्या न्यायालयात भूसंपादन संदर्भ क्रमांक २२६ आणि २२७/१९९५ अन्वये भूसंपादन अधिनियम, १९८४ मधील कलम १८ अन्वये दावा दाखल केला होता. सदर प्रकरणीचा मा. न्यायालयाचा न्याय-निर्णय जमिन मालकाच्या हक्कात गेला. सदर न्याय-निर्णयाविरुद्ध विधी व न्याय विभागाच्या अभिप्रायांनुसार मा. उच्च न्यायालय, औरंगाबाद खंडपीठ येथे अपिल क्रमांक २४९९६/२०१६ दाखल करण्यात आली. सदर अपिलाच्या दिनांक १५/०९/२०१६ रोजीच्या न्यायनिर्णयानुसार बारा आठवड्यांच्या आत मोबदल्याची संपूर्ण रक्कम मा. उच्च न्यायालयात जमा करण्याचे आदेश दिले. सदर न्यायनिर्णयानुसार मा. उच्च न्यायालय, औरंगाबाद खंडपीठ येथे रु. ४,७१,१३,३३८/- इतकी रक्कम जमा करणे अपरिहार्य असल्याने सदर रक्कम उपलब्ध करून देण्याची विनंती संचालनालयाने वरील संदर्भ २ अन्वये शासनास केली आहे. संचालनालयाच्या विनंतीनुसार रु.४,७१,१३,३३८/- इतकी रक्कम उपलब्ध करून देण्याचा प्रस्ताव शासनाच्या विचाराधीन होता.

शासन निर्णय :-

शासन याद्वारे रु. ४,७१,१३,३३८/- (रु. चार कोटी एक्काहत्तर लाख तेरा हजार तिनशे अडतीस फक्त) इतकी रक्कम मा. उच्च न्यायालय, औरंगाबाद खंडपीठ येथे जमा करण्यास मान्यता देत आहे. सदर रु. ४,७१,१३,३३८/- इतका रक्कम "८६७४ - शासनाने ठेवलेल्या प्रतिभूती ठेवी -१०१ - शासनाने

ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा (संगणक संकेतांक ८६७४ ००१९)" या लेखाशिर्षाखाली सन २०१७-१८ या वर्षात उपलब्ध असलेल्या तरतूदीतून खर्च करण्यास मान्यता देण्यात येत आहे.

२. सदर रु.४,७१,१३,३३८/- इतकी रक्कम खालील अटी व शर्तीच्या अधीन राहून मंजूर करण्यात येत आहे:-

- अ) मा.न्यायालयाच्या दि.१५.०९.२०१६ च्या आदेशानुसार सदर वाढीव मोबदल्याची रक्कम १२ आठवड्यांमध्ये जमा करावयाची होती तथापी सदर कालावधीत रक्कम जमा करू न शकल्याने याप्रकरणी मा. न्यायालयाकडून मुदत वाढवून घेण्यात यावी.
- ब) अपीलाच्या वेळी भूसंपादन अधिनियमातील तरतूदी तसेच अनुषंगिक न्यायनिर्णय विचारात घेवून सरकारी वकीला मार्फत शासनाची बाजू मा. न्यायालयापुढे मांडण्याची जबाबदारी जिल्हाधिकारी/उप जिल्हाधिकारी (भूसंपादन) उस्मानाबाद यांची राहिल.
- क) प्रस्तुत प्रकरणी दिवाणी न्यायालयाच्या निर्णयाच्या विरोधात वरिष्ठ न्यायालयात अपिल करण्यात आले आहे, ही बाब रक्कम जमा करताना लेखी स्वरूपात दिवाणी न्यायालयाच्या व वरिष्ठ न्यायालयाच्या निदर्शनास आणावी. ही जबाबदारी संबंधित उपजिल्हाधिकारी (भूसंपादन) उस्मानाबाद यांची राहिल.
- ड) मंजूर केलेली रक्कम हितसंबंधितांनी योग्य त्या बँक हमी शिवाय उचलू नये किंवा मा.उच्च न्यायालयाच्या निर्देशानुसार उचल करावी अशी लेखी विनंती उपजिल्हाधिकारी (भूसंपादन) उस्मानाबाद यांनी मा. न्यायालयात करावी.

३. सदर रक्कम तातडीने न्यायालयात भरणा करण्याची दक्षता जिल्हाधिकारी/ उपजिल्हाधिकारी (भूसंपादन) उस्मानाबाद यांनी घ्यावी.

४. वर उल्लेखिलेल्या लेखाशिर्षाखाली देण्यात आलेली मंजुरी ही अंतरिम आहे. जर वरिष्ठ न्यायालयात दाखल करण्यात आलेल्या अपिलाचा अंतिम निकाल शासनाच्या बाजूने लागला तर या आदेशान्वये मंजूर करण्यात आलेली रक्कम न्यायालयातून काढून त्या रकमेचा भरणा "८६७४ - शासनाने ठेवलेल्या प्रतिभूती ठेवी -१०१ - शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा (संगणक संकेतांक ८६७४ ५०१२)" या लेखाशिर्षाखाली करावा लागेल.

तसेच जर वरिष्ठ न्यायालयाचा निकाल शासनाच्या विरुद्ध लागला तर सदरहु रक्कम "८६७४ - शासनाने ठेवलेल्या प्रतिभूती ठेवी -१०१ - शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा (संगणक संकेतांक ८६७४ ५०१२)" या लेखाशिर्षाखाली जमा दर्शवून सदर खर्च उप जिल्हाधिकारी व विशेष भूसंपादन अधिकारी, मध्यम प्रकल्प क्रमांक २, उस्मानाबाद यांनी "मागणी क्र.झेडए-०१, २२३०- कामगार व सेवायोजन,०३-प्रशिक्षण,००३-कारागिर व पर्यवेक्षक यांचे प्रशिक्षण,(०२)(०२)-कारागिरांचे तांत्रिक व व्ययसायिक प्रशिक्षण,१३-कार्यालयीन खर्च,भारित (अनिवार्य) (२२३० ए-०६७)" या अंतिम लेखाशिर्षाखाली टाकावा. सदर परिस्थितीत संबंधित अधिकारी आवश्यक त्या भारित रकमेच्या मंजुरीबाबतचा रीतसर प्रस्ताव सादर करतील.

५. उप जिल्हाधिकारी व विशेष भूसंपादन अधिकारी, मध्यम प्रकल्प क्रमांक २, उस्मानाबाद यांनी वरिष्ठ न्यायालयातील अपिलाचा निकाल लागल्याबरोबर या प्रकरणी आवश्यक ती कार्यवाही त्वरीत करावी. कोणत्याही खातेदारास उपजिल्हाधिकारी (भूसंपादन) व न्यायालयामार्फत कोणत्याही बाबतीत दुहेरी फायदा मिळणार नाही याची दक्षता जिल्हाधिका-यांनी घ्यावी आणि केलेल्या कार्यवाहीचा अहवाल शासनास पाठवावा.

६. हा शासन निर्णय वित्त विभागाने अनौ.संदर्भ क्रमांक १६२/अर्थ-२ दि.१८.११.२०१७ रोजी दिलेल्या अभिप्रायानुसार आणि वित्त विभाग शासन परिपत्रक क्रमांक न्याखभ-२०१५/प्र.क्र १३१/अर्थसं-२, दिनांक ०३ जून, २०१५ अन्वये प्रशासकीय विभागास प्रदान केलेल्या शक्तींचा वापर करून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८०३०९१४४२२७२१०३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स.दि.खरात)

उप सचिव, महाराष्ट्र शासन

प्रति

- १) संचालक, व्यवसाय शिक्षण व प्रशिक्षण संचालनालय, मुंबई
- २) सहसंचालक, व्यवसाय शिक्षण व प्रशिक्षण प्रादेशिक कार्यालय, औरंगाबाद (संचालनालयामार्फत)
- ३) प्राचार्य, औद्योगिक प्रशिक्षण संस्था, कळंब, उस्मानाबाद. (संचालनालयामार्फत)
- ४) विभागीय आयुक्त, औरंगाबाद विभाग, औरंगाबाद. (संचालनालयामार्फत)
- ५) जिल्हाधिकारी, उस्मानाबाद. (संचालनालयामार्फत)
- ६) उप जिल्हाधिकारी व विशेष भूसंपादन अधिकारी, मध्यम प्रकल्प क्रमांक २, उस्मानाबाद. (संचालनालयामार्फत)
- ७) जिल्हा कोषागार अधिकारी, उस्मानाबाद. (संचालनालयामार्फत)
- ८) सरकारी वकील, मा. उच्च न्यायालय, औरंगाबाद, खंडपीठ. (संचालनालयामार्फत)
- ९) जिल्हा सरकारी वकील, उस्मानाबाद. (संचालनालयामार्फत)
- १०) महालेखापाल -१/२ (लेखा व अनुज्ञेयता), महाराष्ट्र राज्य, मुंबई / नागपूर
- ११) महालेखापाल -१/२ (लेखा परिक्षा), महाराष्ट्र राज्य, मुंबई / नागपूर
- १२) वित्त विभाग (अर्थसंकल्प शाखा -२/४/ व्यय-६), मंत्रालय, मुंबई.
- १३) कक्ष अधिकारी (रोस्वरो -२), कौशल्य विकास व उद्योजकता विभाग, मंत्रालय, मुंबई ४०० ०३२.
- १४) निवडनस्ती (व्य.शि. -२), कौशल्य विकास व उद्योजकता विभाग, मंत्रालय, मुंबई ४०० ०३२.